



Sashen Hulda da Jama'a Na Ofishin Jakadancin Kasar Amirk'a A Nijeriya,  
Lamba 1075, Titin Diplomatic Drive, Babban Birnin Abuja,  
Wayra Tarho: 09-461-4000. Yanar-gizo: <http://nigeria.usembassy.gov>

## SANARWA

*Don gaggauta bugawa*

29 ga watan Agustan 2015

Jawabin John Kirby,  
Kakakin Gwamnatin Amirk'a,  
Birnin Washington, D.C.

## Hare-hare Kan Nijeriya

Kasar Amirk'a, ta yi tir, na kakkausan harshe, bisa ga irin hare-haren da aka kai, a wadansu kauyuka na Gabas Maso Arewacin Nijeriya, a ranar 28 ga watan Agusta, tana kuma mika ta'aziyyarta da tausayawa ga iyalai da masoyan farar hular da aka kashe, ko aka jikkata. Wadannan hare-haren, wani karin misali ne, na irin munana da kuma bataccen tashin hankalin da fungiyar Boko Haram ke ci gaba da yin amfani da ita, domin gallaza wa farar hula, a gabas maso arewacin Nijeriya da yankin Fadamar Tabkin Chad.

A ranar 27 ga watan Agusta ne, aka cika ranaku 500, tun lokacin da fungiyar Boko Haram ta sace 'yan mata 276, daga makarantarsu dake garin Chibok. Muna ci gaba da aikewa da ta'aziyyarmu ga iyalai da masoyan 'yan matan da har yanzu ba a gano su ba. Wannan satar 'yan matan makarantar ta garin Chibok, ta janyo hankalin duniya, game da rikicin na fungiya Boko Haram. Yana daya daga cikin manyan hare-hare, da satar mutane, da farmaki, da dai sauran tarzomar dake ci gaba da abkuwa, a kasashen Nijeriya da Chad da Niger da kuma Cameroon.

Kasar Amirk'a za ta ci gaba da tallafa wa gwamnatoci da jama'ar yankin na Fadamar Tabkin Chad, bisa ga kokarinsu, na dakushewa da kuma murkushe fungiyar ta Boko Haram. Mun bayar da gudunmawa ga wannan kokarin, ta hanyoyin tsaro, da mayar da tsare-tsaren mayar da martini kan ta'addanci, wadanda ke wadatar da leken asiri, da mashawarwa, da horo, da kayayyaki da ma dabaru. Mun dage wajen bayar da taimako kan abubuwan da suka shafe mu, da kuma ta hanyar kafa Rundunar Wucin-gadi, wadda kasashen dake yankin Fadamar Tabkin na Chad, da Kasar Benin, ke gudanarwa, a yankin, domin kalubalandar harin na fungiyar ta Boko Haram.

# # #